



अधिकतम 31.4 डिग्री

न्यूनतम 16.6 डिग्री

हरिभूमि बालोद मूिम

रायपुर, मंगलवार 9 अप्रैल 2024

बालोद | अर्जुदा | गुंडरदेही | देवरी बंगला | डौंडीलोहारा | डौंडी | अंडा | गुरुवर | दल्लीराजहरा | कलंगपुर | लाटाबोड़

12 मोबाइल के नशे में भटक रहा युवा वर्ग संस्कार देने की ...

11 तीसरी बार मोदी के नेतृत्व में सरकार बनाने जुटी ...



नवरात्रि विशेष



प्रथम : शैलपुत्री

मां नवदुर्गाओं में सबसे पहला नाम शैलपुत्री का है, जो गिरौराज हिमालय की पुत्री है। अपने पूर्व जन्म में वे प्रजापति दक्ष के यहां कन्या के रूप में उत्पन्न हुई थीं। मां के दहिने हाथ में शूल और बाएं हाथ में कमल का फूल सुशोभित है। माता की शक्तियां अनन्त हैं। नवरात्र के पहले दिन अक्तवण इनकी आराधना करते हैं। एक बार प्रजापति दक्ष ने एक विशाल यज्ञ करवाया। उसमें सभी देवताओं को बुलाया लेकिन क्रोधवश शंकरजी को यज्ञ में नहीं बुलाया। सती तो जब पता चला कि पिताजी के यहां यज्ञ हो रहा है, तो उन्होंने वहां पर जाने की इच्छा जाहिर की। शंकर जी के काफी समझाने के बाद भी सती नहीं मानी तो शंकर जी ने उन्हें भेज दिया। सती ने पिता के यहां पहुंचकर देखा कि परिजनों का उनके प्रति व्यवहार ठीक नहीं है। कोई उनसे ठीक से बात नहीं कर रहा है। यह सब देखकर सती का हृदय क्षोभ, ग्लानि और क्रोध से भर उठा। तब उनको भगवान शंकर की याद आई और उन्होंने उसी क्षण योगाग्नि द्वारा अपने को भस्म कर लिया और सती हो गईं। उसके बाद से इनको सती के नाम से जाना गया। मां के इस रूप की आराधना का मंत्र है।

खबर संक्षेप

पुलिस ने स्कूटी सवार की बचाई जान



बालोद। बालोद-धमतरी मुख्य मार्ग 930 स्थित ग्राम जगतरा में स्कूटी सवार अनियंत्रित होकर गिर गया। जिसके बाद पुलिस आरक्षकों ने घायल युवक को इलाज के लिए हॉस्पिटल पहुंचाया। सोमवार दोपहर लगभग 3 बजे नारागांव निवासी राधे ओटी 32 वर्ष बालोद शो रूम से वापस अपने घर जा रहा था, तभी अचानक स्कूटी क्रमशः सीजी 24 पी 6335 अनियंत्रित होकर सड़क किनारे गिर गया। वहीं स्कूटी सवार राधे ओटी बेहोश हालत में सड़क किनारे पड़ा हुआ था, जिसे बालोद कोतवाली के आरक्षकों के द्वारा जिला हॉस्पिटल बालोद पहुंचाकर भर्ती कराया गया, जहां घायल का इलाज जारी है।

एसडीएम ने मतदान केंद्रों में सुविधाओं का लिया जायजा



बालोद। लोकसभा आम निर्वाचन 2024 की तैयारियों के मद्देनजर एसडीएम सुरेश साहू ने रविवार को गुंडरदेही विधानसभा क्षेत्र के संगवारी, युवा एवं दिव्यांग मतदान केंद्रों का निरीक्षण कर व्यवस्थाओं का जायजा लिया। इस दौरान उन्होंने मौके पर उपस्थित अधिकारी-कर्मचारियों से मतदान केंद्रों में छाया, शुद्ध पेयजल, रैम आदि के संबंध में जानकारी ली। इसके साथ ही उन्होंने मतदान तिथि 26 अप्रैल को मतदाताओं की सुविधा के लिए सभी व्यवस्था सुनिश्चित करने के निर्देश दिए।

चैत्र नवरात्रि आज से, मंदिरों में जगमगाएंगे आस्था के जोत

हरिभूमि न्यूज | बालोद

चैत्र नवरात्रि पर्व की शुरुआत आज से हो रही है। देवी मंदिरों में आज मनोकामना ज्योतिकलश स्थापना कर दीप प्रज्वलित की जाएगी। जिले के देवी मंदिरों में आज से आगामी 9 दिनों तक श्रद्धालुओं का तांता लगा रहेगा और वे अपनी मनोकामना लेकर मंदिरों में मस्था टेकने पहुंचेंगे। श्रद्धालुओं को मंदिर में दर्शन करने के लिए मंदिर समितियों द्वारा पूरी व्यवस्था की गई है। जिले

जिले के देवी मंदिरों में साफ-सफाई के साथ की गई विशेष साज-सज्जा



गंगा मैया मंदिर में सीसीटीवी कैमरे से निगरानी

गंगा मैया मंदिर में नवरात्रि में सुरक्षा व्यवस्था को लेकर लगभग दो दर्जन से अधिक सीसीटीवी कैमरे से मंदिर के गर्भगृह से लेकर मंदिर परिसर और मेला तक की निगरानी की जाती है। गंगा मैया मंदिर के बाहर प्रवेश द्वार को भय रूप से सजाया गया है। वहीं, रात के समय मंदिर परिसर की खुबसूरती को निखारने और आकर्षक बनाने रंग बिरंगे लाइट से परिसर को सजाया गया है।

के प्रसिद्ध गंगा मैया मंदिर, सियादेवी मंदिर, रानीमाई मंदिर, चंडी मंदिर, शीतला मंदिर, दंतेश्वरी मंदिर, मोखला मांझी मंदिर, कपिलेश्वर मंदिर, महामाया मंदिर सहित अन्य देवी मंदिरों में हजारों मनोकामना ज्योतिकलश स्थापना की जाएगी।

वहीं, जिला मुख्यालय से लगे गंगा मैया मंदिर में मेला लगगा। यहां हर साल क्वार व चैत्र दोनों ही नवरात्रि में मेला लगता है। इसका साथ ही मंदिर समिति द्वारा श्रद्धालुओं की सुरक्षा को ध्यान में रखते हुए पूरी व्यवस्था की जाती है। साथ ही पुलिस बल भी श्रद्धालुओं की भीड़ को सम्भालने तैनात रहता है।

बारिश : मौसम विभाग ने 13 अप्रैल तक बारिश होने की संभावना जताई

गर्मी में बरसात जैसा मौसम झमाझम बारिश से गिरा पारा

हरिभूमि न्यूज | बालोद

रविवार और सोमवार की दरमियानी रात जिले में झमाझम बारिश हुई। गरज चमक के साथ हुई भारी बारिश से जनजीवन प्रभावित हो गया। जिले के डौंडी क्षेत्र में सबसे ज्यादा अंधड़ के साथ ही बादल गरजने की आवाज सुनाई दी, जिसके कारण कई लोगों ने डर के साये में रात गुजारी। वहीं, जिले में सबसे ज्यादा बारिश 24.1 मिली मीटर गुरु तहसील अंतर्गत हुई। बेमौसम बारिश ने लोगों को भीषण गर्मी से राहत जरूर मिली है, लेकिन दलहन तिलहन की फसलों और फलों को इससे काफी नुकसान होने की आशंका है। यहाँ नहीं, छोटे बच्चों से लेकर बुजुर्गों के स्वास्थ्य में भी मौसम बदलने से खासा असर पड़ेगा। हालांकि मौसम विभाग ने पहले से ही पूर्वानुमान लगाकर बारिश को



जिले में औसतन 13.6 मिमी वर्षा, सबसे अधिक गुरुवर में

जानकारी के अनुसार जिले में बेमौसम बारिश की वजह से एक ही रात में औसतन 13.6 मिलीमीटर वर्षा दर्ज की गई है। बालोद तहसील क्षेत्र में 11.6 मिलीमीटर वर्षा दर्ज किया गया है, वहीं गुरुवर में 24.1 मिलीमीटर, गुंडरदेही 13.3 मिलीमीटर, डौंडी 12.1 मिलीमीटर, डौंडीलोहारा 15.8 मिलीमीटर, अर्जुदा 6.7 मिलीमीटर तथा मारण बंगला देवरी तहसील में 11.3 मिलीमीटर वर्षा दर्ज की गई है। इन सभी तहसील क्षेत्र में हुई बारिश की औसत निकाले तो जिले में 13.6 मिली मीटर वर्षा हुई है।

लेकर अलर्ट जारी किया था। इसके साथ ही मौसम विभाग द्वारा आगामी 13 अप्रैल तक मौसम खराब रहने का पूर्वानुमान लगाया गया है, कभी भी बारिश हो सकती है। इसके साथ ही काले बादल छाए रहने व आंशिक रूप से मौसम खुलने का भी पूर्वानुमान लगाया है।

कई इलाकों की बिजली बंद

रविवार और सोमवार की रात अंधड़ के साथ गरज-चमक के साथ झमाझम बारिश के कारण कई इलाकों में बिजली गुल की समस्या सामने आई। रविवार की देर रात शुरू हुई बारिश अगले दिन सोमवार को सुबह तक होती रही। वहीं, सोमवार को सारा दिन आसमान में घने बादल छाए रहे, हालांकि सोमवार को दिन में बारिश नहीं हुई, बल्कि हल्की बूंदबांदी हुई, लेकिन मौसम में नमी बनी रही। जिसके कारण पिछले दो दिनों में तापमान लगभग 12 डिग्री कम होकर 28 डिग्री सेल्सियस तक पहुंच गया।



बारिश में भीगा सैकड़ों कट्टा धान

पानी से भीगने की आशंका है, क्योंकि समिति ने धान का भण्डारण करने से पहले जो स्टेक लगाया था, वहां ड्रेनेज नहीं बनाया और न ही भूसे का बेड ही बनाया गया। इसके कारण सीधे नीचे रखा गया धान बारिश के में भीग गया। बीते एक पखवाड़े पूर्व भी हुई बारिश में यहां धान के कट्टों के भीगने की बात समिति में पड़ताल के दौरान सामने आई थी। यह जानकारी सोमवार को फड का अवलोकन करने के दौरान सामने आई, क्योंकि स्टेक में रखे कम से कम 50 कट्टे के धान में अंकुरण दिखाई दिया। अवलोकन के दौरान परिलक्षित हुआ कि समिति धान की सुरक्षा को लेकर लगातार लापरवाही बरत रही है। यही कारण है कि हल्की बारिश में भी धान भीग रहा है और उसमें अंकुरण आ रहा है। वहीं, समिति प्रबंधन नुकसान का ठीकरा ठेकेदार पर फोड़ रहा है।

समिति प्रबंधक ने ठेकेदार पर फोड़ा ठीकरा

समिति प्रबंधक चेतन राम साहू ने कहा कि ठेकेदार की जिम्मेदारी थी धान की सुरक्षा की। कई बार कहने पर भी वह सुरक्षा के उपाय करने नहीं आया। हम लोगों ने ही पानी में भीगते हुए धान के स्टेक को तालपत्री से ढका है। ठेकेदार के हमाल भी हमारी नहीं सुनते एवं बार-बार कहने के बाद भी बिना ड्रेनेज के ही धान का स्टेक लगा दिए, जिससे नीचे का धान भीगा गया।

सेवा सहकारी समिति खुंदनी में लापरवाही

समिति खुंदनी में वर्तमान में 12772 कट्टा धान पड़ा हुआ है। यहां धान की सुरक्षा को लेकर लापरवाही बरतने के दूर्य सामने आ रहे हैं। रविवार-सोमवार की मध्य रात्रि हुई बारिश से समिति में कम से कम 1000 कट्टा धान के

शासकीय उच्च माध्यमिक विद्यालय घीना में हुआ आयोजन

प्रेरणा उत्सव में विद्यार्थियों ने लिखा निबंध बताया विविधता में एकता का महत्व

हरिभूमि न्यूज | बालोद

विकसित भारत के संकल्प को पूरा करने के लिए शासन स्तर पर कक्षा नवमी से बारहवीं तक के विद्यार्थियों द्वारा प्रेरणा कार्यक्रम का आयोजन शासकीय उच्च माध्यमिक विद्यालय घीना में किया गया। रूपसिंह रावटे ने बताया कि इस कार्यक्रम के अंतर्गत कक्षा नवमी से बारहवीं तक के बच्चों का पंजीयन कर लिया गया है। घीना में प्रेरणा उत्सव के दौरान निबंध प्रतियोगिता का आयोजन किया गया। जिसमें विविधता में एकता विषय पर बच्चों ने निबंध लेखन किया। विद्यालय प्राचार्य एमएल. ठाकुर ने विकसित भारत के संकल्प को समझाते हुए कहा कि आज हमें धर्म, भाषा व



जाति से ऊपर उठकर राष्ट्र को सर्वोपरि मानते हुए अपने अधिकार के साथ कर्तव्य का निर्वहन करना है। वर्ष 2047 तक विकासशील भारत को विकसित भारत बनाने में अपनी भूमिका अदा करना है। इस कार्यक्रम में विद्यालय स्टाफ तथा पालकों ने अपनी सहभागिता दी। निबंध प्रतियोगिता में चयनित बच्चों में खोमन लाल ग्यारहवीं व तथा कुमारी पूनम ग्यारहवीं बी रहे। कार्यक्रम के प्रभारी येनेश्वरी देशमुख व्याख्याता घीना रहे।

पीठासीन व मतदान अधिकारियों का प्रशिक्षण अब 15 व 16 को

बालोद। लोकसभा आम निर्वाचन 2024 के अंतर्गत जिला निर्वाचन कार्यालय द्वारा 12 एवं 13 अप्रैल को आयोजित पीठासीन एवं मतदान अधिकारियों के प्रशिक्षण की तिथि में आंशिक संशोधन करते हुए उसे अब 15 एवं 16 अप्रैल को आयोजित किया गया है। उप जिला निर्वाचन अधिकारी चन्द्रकांत शंकर ने बताया कि संशोधित आदेश के अनुसार विधानसभा क्षेत्र क्रमांक 59 संजारी बालोद के पीठासीन अधिकारी एवं मतदान अधिकारियों का प्रशिक्षण शासकीय आदर्श कन्या उच्च माध्यमिक विद्यालय बालोद एवं स्वामी आत्मानंद उल्कट अंग्रेजी माध्यम स्कूल बालोद में 15 अप्रैल को सुबह 10 बजे से शाम 05 बजे तक आयोजित किया गया है। इसी तरह विधानसभा क्षेत्र क्रमांक 60 डौण्डीलोहारा के पीठासीन अधिकारी एवं मतदान अधिकारी का प्रशिक्षण शासकीय आदर्श कन्या उच्च माध्यमिक स्कूल डौण्डीलोहारा एवं शासकीय औद्योगिक प्रशिक्षण संस्था बटेरा में 16 अप्रैल को सुबह 10 बजे से शाम 05 बजे तक आयोजित किया गया है। इसी तरह विधानसभा क्षेत्र क्रमांक 61 गुंडरदेही के पीठासीन अधिकारी एवं मतदान अधिकारियों का प्रशिक्षण शासकीय उच्चतर माध्यमिक विद्यालय कंचापुर में 16 अप्रैल को सुबह 10 बजे से शाम 05 बजे तक होगा।

ग्राम कथरेल स्थित राइस मिल में लगी आग



हरिभूमि न्यूज | अंडा

थाना अंडा क्षेत्र अंतर्गत ग्राम कथरेल स्थित छगन लाल चांडक राइस मिल में आग लग गई। आग लगने की सूचना पर तत्काल अग्निशमन की टीम पहुंची और आग पर काबू पाया गया। इस घटना में किसी भी प्रकार की जान माल की हानि नहीं हुई है। आग कैसे लगी इसकी जानकारी समाचार लिखे जाने तक नहीं मिल पाई है। अग्निशमन अधिकारी नागेंद्र कुमार सिंह ने बताया कि छगन लाल चांडक के राइस मिल में भीषण आग लग जाने की सूचना मिलते ही

अग्निशमन एवं आपदा प्रबंधन की टीमों को तत्काल रवाना किया गया। वहाँ पहुँचकर अग्निशमन कर्मियों ने राइस मिल में लगी आग पर बड़ी सावधानी से काबू पाया गया। इस दौरान कई गाड़ी पानी की मदद से आग पर काबू पाया और दूसरी तरफ बढ़ने से रोक लिया गया। तत्काल सूचना मिलने और गाड़ियों के पहुंच जाने से एक बड़ा हादसा होने से टल गया और भारी जानमाल की हानि को रोका जा सका। इस कार्य में जिला अग्निशमन अधिकारी नागेंद्र कुमार सिंह, अग्निशमन कर्मी एवं एसडीआरएफ की टीम का सहयोग रहा।

ट्रक की टोकर से बाइक सवार महिला और युवक गंभीर



हरिभूमि न्यूज | बालोद

जिले के ग्राम नारागांव में ट्रक ने मोटर सायकल को टक्कर मार दी, हादसे में महिला के सिर में गंभीर चोट आई है, उसे इलाज के लिए एम्बुलेंस से धमतरी हॉस्पिटल सेंटर रेफर किया गया है। मिली जानकारी के अनुसार दो लोग मोटर सायकल क्रमांक सीजी 04 6748 में सवार होकर करहोभदर से वापस अपने ग्राम नारागांव जा रहे थे। तभी बड़भूम की ओर से सांकरा (क) की ओर जा रही ट्रक क्रमांक सीजी 04 एल्यू 5452 ने सामने से आ रही मोटर सायकल को टक्कर मारी दी। हादसे में जिससे मोटर सायकल में सवार महिला रेणुका गावड़े 30 वर्ष के सिर में गंभीर चोट

आई है तथा चालक आशीष कोरामे 21 वर्ष के हाथ में गंभीर चोट आई है। हादसे के बाद घायलों को एम्बुलेंस से प्राथमिक इलाज के लिए गुरु हॉस्पिटल भेजा गया, जहां प्रारंभिक इलाज के बाद दोनों को धमतरी रेफर किया है। वहीं ट्रक चालक चारामा निवासी प्रेम यादव 40 वर्ष दोपहर को संतोष चावल उद्योग चारामा से ट्रक में चावल भरकर जगतरा जा रहा था। आरोप है कि चालक नशे में धुत होकर अनियंत्रित तरीके से तेज रफ्तार में ट्रक चला रहा था, इस बीच नारागांव के रंगमंच के पास उसने बाइक सवारों को टोकर मार दिया। हादसे के बाद भाग रहे ट्रक चालक को ग्रामीणों ने ग्राम कांडे में रोका और पुलिस के हवाले किया।

हरिभूमि पाठक सूचना
बालोद जिले में हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें
9425559113, 9425565082
दल्लीराजहरा - 9993246100

स्मोकिंग जॉन: युवाओं की दिशा व मार्केट की दशा बिगाड़ने वाली दुकानों पर लगा ताला

हरिभूमि न्यूज ►►मिलाई

वैशाली नगर विधानसभा के नेहरू नगर, सुपेला में ब्रेकफास्ट सेंटर, छोटे रेस्टोरेंट और बेटल शाप का गुमास्ता लायसेंस लेकर स्मोकिंग जॉन की आड़ में अन्य खतरनाक फ्लेवर्स का नशा मुहैया कराने वाली सभी दुकानें तत्काल बंद करने विधायक रिकेश सेन के निर्देश बाद ऐसे चिन्हित प्रतिष्ठानों पर ताला लगाना शुरू हो गया है। विधायक रिकेश सेन ने विधानसभा में कई वर्षों से संचालित ऐसे स्मोकिंग जॉन की सूची बना इनका गुमास्ता कैसल करने निगम प्रशासन को कहा था नतीजतन मार्केट व्यवसायियों की शिकायत बाद ऐसे चिन्हित व्यवसायियों का गुमास्ता रद्द करने की शुरुआत वैशाली नगर विधानसभा क्षेत्र में हो चुकी है। विधायक रिकेश सेन ने बताया कि नेहरू नगर में लंबे समय से ऐसे स्मोकिंग जॉन की

विभिन्न कालेज, कोचिंग के स्टूडेंट्स की यहां महफिल लगने की शिकायतें थीं, विधायक रिकेश के निर्देश बाद कार्रवाई शुरू



शिकायत वहां के व्यापारी कर रहे थे। स्मोकिंग जॉन बना युवाओं की यहां देर रात तक बैठक होती थी और विभिन्न प्रकार का नशा यहां मुहैया कराया जा रहा था जिससे आसपास में पूरे मार्केट की छवि और वातावरण खराब हो रहा था। ऐसी दुकानों के पास नशे में लिप्त असांजिक तत्वों का जमावड़ा होने से महिलाओं और परिवार सहित मार्केट पहुंचने वालों को काफी दिक्कतें होती थीं साथ ही ऐसी दुकानों पर लगी जमघट से लोग आसपास की दुकान जाने से कतराते थे।

शुक्रवार को देर शाम यहां अचानक विधायक रिकेश सेन के पहुंचने पर दर्जन भर युवा वहां से भाग निकले थे। होटल ग्लासी और फुड फैक्ट्री के समीप पेड़ के नीचे बैच लगा कर अनेक युवा और नाबालिग यहां कशा लगाते बैठे थे। विधायक रिकेश सेन ने तत्काल संचालक को फोन लगाकर दुकान बंद करने कहा था। इस बीच मार्केट के व्यवसायियों ने विधायक को बताया कि ऐसी दुकानों के संचालन से पूरा मार्केट परेशान था। निगम प्रशासन को भी ऐसे चिन्हित गुमास्ता की जांच कर उन्हें रद्द करने के निर्देश दिए गए नतीजतन अब ऐसी दुकानों को बंद कराया जा रहा है।

विधायक रिकेश सेन ने कहा कि कई देश अब तंबाकू सेवन को खत्म करने की रणनीति की दिशा में कदम बढ़ा रहे हैं। उन्होंने सड़कों, समुद्र तटों और खुले पार्कों में भी तंबाकू सेवन पर प्रतिबंध लगाना शुरू कर दिया है, जबकि हमारे देश में होटलों और रेस्तराओं जैसी बंद जगहों पर स्मोकिंग जॉन की अनुमति है। यह धूम्रपान नहीं करने वाले लोगों के स्वास्थ्य के लिए बड़ा खतरा है, हमें इस पर तत्काल प्रतिबंध लगाना होगा। स्मोकिंग जॉन की आड़ में हुक्का फ्लेवर, तम्बाखू और अन्य जहरीले नशे परसे जा रहे हैं जो कि युवा पीढ़ी के लिए खतरनाक है। विभिन्न कालेज, कोचिंग के स्टूडेंट्स की यहां महफिल लगने की शिकायतें थीं। ऐसी उदंडता को प्रेरित करने वाली कुसंस्कृति को रोकना होगा। ऐसे स्मोकिंग जॉन युवाओं की दशा और दिशा बिगाड़ रहे हैं, वैशाली नगर विधानसभा में ऐसे कोई जॉन संचालित नहीं होंगे।

खबर संक्षेप

मकान से जेवरात और नकदी पार

भिलाई। मकान का ताला तोड़कर नगदी समेत जेवरात पार हो गया है। शिकायत पर पुलिस ने अज्ञात के खिलाफ धारा 454, 380 के तहत जुर्म दर्ज किया है। सुपेला पुलिस ने बताया कि नेहरू नगर ईस्ट निवासी संजय भाटिया शंकराचार्य इंजीनियरिंग कालेज में पदस्थ है। मकान में दोपहर को लौटने पर लोहे का ग्रील का दरवाजा का ताला गायब मिला। भीतर प्रवेश करने पर आलमारी का लाकर भी टूटा मिला। चेक करने पर अज्ञात ने नगदी 20 हजार सोने चांदी के जेवरात चोरी हुआ। जिसकी कीमत 48 हजार रुपए आंकी गई है। पीड़ित की पत्नी पोस्ट आफिस में एजेंट है। घटना के दिन पोस्ट आफिस में मिटिंग पर गई हुई थी।

मतदान केन्द्र की व्यवस्था दुरुस्त हो: आयुक्त ध्रुव



भिलाई। लोकसभा निर्वाचन 2024 में नागरिक सुविधाजनक रूप से अपने मतदाधिकार का उपयोग कर सकें इस हेतु नगर पालिक निगम के सीमा क्षेत्र में शामिल विधानसभा क्षेत्र 65 भिलाईनगर एवं 66 वैशालीनगर के 425 मतदान केन्द्रों में आवश्यक व्यवस्था सुनिश्चित करने आयुक्त ने निर्देश दिए। आयुक्त देवेश कुमार ध्रुव ने जोनवार बैठक लेकर विकास कार्यों तथा लॉबित आवेदनों की समीक्षा करते हुए अधिकारियों से कहा कि आगामी लोकसभा चुनाव के लिए 7 मई को होने वाले मतदान के लिए जिला निर्वाचन अधिकारी के निर्देशानुसार भिलाईनगर विधानसभा के 169 तथा वैशालीनगर विधानसभा के 256 मतदान केन्द्रों में आवश्यक व्यवस्था पानी, बिजली, सफाई, शौचालय की जाँच कर लेवें। मतदान केन्द्रों में दिव्यांग मतदाता के लिए बनाये गये रैमप तथा रैलिंग सही हो निर्धारित मापदंड के अनुरूप बना हो। आयुक्त ने कहा कि मतदान दल के लिए पंखा, कुलर, प्रकाश तथा पीने व निस्तारी पानी की पर्याप्त व्यवस्था केन्द्रों में रहे यह सुनिश्चित कर रखेंगे। सभी केन्द्र प्रभारी भ्रमण कर अपना रिपोर्ट देंगे। आयुक्त ध्रुव समीक्षा बैठक की नवीन व्यवस्था के तहत जोन कार्यालय में स्वयं उपस्थित रह कर प्रत्येक जोन के कार्यों का अलग अलग समीक्षा कर रहे हैं। बैठक में जोन आयुक्त, अधीक्षण अभियंता, भवन अधिकारी, सहायक अभियंता, उपअभियंता, जोन स्वास्थ्य अधिकारी, सहायक राजस्व अधिकारी आदि उपस्थित थे।

मते, पेंशन व ईएसआईसी में सभी चिकित्सा सुविधाएं नहीं मिलने से असंतोष

दो माह बाद भी एनजेसीएस समझौता पर अमल नहीं, श्रमिकों को नहीं मिला एडब्ल्यूए

हरिभूमि न्यूज ►►मिलाई

भिलाई इस्पात संयंत्र के ठेका मजदूरों की समस्याओं को निदान नहीं होने से असंतोष बढ़ रहा है। उन्हें न तो एडब्ल्यूए की बढ़ाई गई राशि का भुगतान किया जा रहा है, एचएसएलटी मजदूरों को पेंशन मिल रही और न ही नवनिर्मित ईएसआईसी अस्पताल में मुकम्मल चिकित्सा सुविधाएं ही मिल रही हैं। स्टील ठेका श्रमिक यूनियन इंटक ने प्रबंधन द्वारा जल्द समस्याओं का निदान नहीं होने पर आगे आंदोलन की चेतावनी दी है।

यूनियन की बैठक सेक्टर 4 कार्यालय में हुई कार्यकारिणी की बैठक में ठेका श्रमिकों ने अपनी समस्याएं के निदान की मांग की। उप महासचिव डामन लाल ने कहा कि 8 फरवरी 2024 को एनजेसीएस सब कमेटी की बैठक में बीएसपी के ठेका श्रमिकों के लिए 1 मार्च 2024 से 1400 रुपए एडब्ल्यूए की राशि पर समझौता किया गया था। प्रबंधन द्वारा जल्द ठेका श्रमिकों के खाते में एडब्ल्यूए की राशि भुगतान करे। उपाध्यक्ष के राजशेखर ने कहा कि बीएसपी प्रबंधन को ठेका श्रमिकों के सभी

जल्द निदान नहीं होने पर स्टील ठेका यूनियन इंटक ने दी आंदोलन की चेतावनी



ईएसआईसी हस्पिटल में बने कार्ड

यूनियन पदाधिकारियों ने नेहरू नगर में नवउद्घाटित ईएसआईसी अस्पताल में ठेका मजदूरों के बेहतर इलाज एवं परिवार के सदस्यों का बने कार्ड बनाने की मांग की। भिलाई इस्पात संयंत्र के ठेका श्रमिकों से ईएसआईसी को करोड़ों रुपए साल का दिया जाता है लेकिन इस 100 बिस्तर के ईएसआईसी अस्पताल में उद्घाटन तो किया गया लेकिन वहां पर बेहतर इलाज की कोई सुविधा नहीं है। इससे श्रमिकों को बहुत परेशानी हो रही है। मजदूरों को प्राइवेट अस्पताल में चिकित्सा करवाने की आवश्यकता पड़ रही है। ईएसआईसी प्रबंधन जल्द ही नए अस्पताल में बेहतर इलाज, दवाई और डॉक्टर और स्वास्थ्य परीक्षण की व्यवस्था की जाए। सभी ठेका श्रमिकों के परिवार का कार्ड एवं मेडिकल बुक बनाया जाए।

गेटों से आने-जाने की सुविधा के लिए कार्यालयिक निर्देशक प्रभारी को ज्ञापन दिया गया था उस पर प्रबंधन द्वारा अभी तक कोई कार्रवाई नहीं की गई है। ठेका

श्रमिकों को आईआर ऑफिस आने एवं ईएसआईसी अस्पताल जाने के लिए बीरिया गेट एवं मेन गेट से आने जाने की आवश्यकता पड़ती है लेकिन जोरा तराई गेट से

आने वाले ठेका श्रमिकों को इस गेट से आने-जाने नहीं दिया जिससे ठेका श्रमिकों को बहुत परेशानी होती है। जल्द सुविधा मिले।

नहीं हो रही केवाईसी

भिलाई इस्पात संयंत्र प्रबंधन द्वारा एचएसएलटी ठेका श्रमिकों का पेंशन के नाम से पैसा काटा गया लेकिन अभी तक एचएसएलटी ठेका श्रमिकों का केवाईसी नहीं हो पा रहा है। इससे कारण भिलाई इस्पात संयंत्र के एचएसएलटी ठेका श्रमिकों को पेंशन नहीं मिल पा रही है। यूनियन के वीर सिंह ने कहा कि लगातार प्रबंधन से चर्चा करने के बाद भी इस पर कोई निर्णय नहीं हो पा रहा है। बीएसपी और आरपीएसपी रायपुर के सिस्टम में उलझ कर रह गए हैं। यूनियन के अध्यक्ष संजय साहू ने कहा कि मांगों को लेकर लगातार पत्र देने के बाद भी प्रबंधन कोई कार्रवाई कर रही है। चारों शिफ्ट में श्रमिकों से स्थायी प्रकृति के कार्य करवाने के बा दमि ना तो रात्रि मत्ता दिया जा रहा है और ना ही अन्य मते मिल रहे हैं। जबकि माईस में अनेक सुविधाएं प्राप्त हैं। सुविधाओं में बढ़ोतरी नहीं करेगी तो आगामी दिनों में आंदोलन किया जाएगा। बैठक में सीपी वर्मा, दीनानाथ सिंह, मनोहर लाल, आर दिनेश, सुरेश श्याम कुमार गुलाब दास गुरुदेव साहू आदि पदाधिकारी उपस्थित थे।

आम आदमी पार्टी के कार्यकर्ताओं ने प्रार्थना सभा और उपवास रखा



हरिभूमि न्यूज ►►मिलाई

आम आदमी पार्टी के राष्ट्रीय नेतृत्व के निर्णयानुसार रविवार को आम आदमी पार्टी के राष्ट्रीय संयोजक एवं मुख्यमंत्री अरविंद केजरीवाल के फर्जी प्रकरण में जेल में डालने के देशव्यापी विरोध में आम आदमी पार्टी दुर्ग जिले के कार्यकर्ता व पदाधिकारियों ने प्रार्थना सभा कर उपवास रखा जिसमें रघुपति राघव राजा राम एवं श्री राम जय राम जय जय राम का पाठ किये। वहीं उपस्थित कार्यकर्ताओं ने सामूहिक नारे लगाए जिसमें 'जेल के ताले टूटेंगे, केजरीवाल हूटेंगे' 'भ्रष्टाचार का एक ही काल केजरीवाल केजरीवाल'। आम आदमी पार्टी के नेताओं के विरुद्ध प्रवर्तन निदेशालय के पास कोई सबूत नहीं मिला और भाजपा के खिलाफ 60 करोड़ शराब घोटाले में मनी ट्रेल के सबूत की

जानकारी होने पर भी कोई कार्रवाई नहीं। इलेक्ट्राल बॉन्ड के खुलासे से ये साफ हो गया कि बीजेपी सरकार चंदा दो धंदा लो की नीति चला रही है। कोई सरोकार नहीं इनको भ्रष्टाचार से, महंगाई, बेरोजगारी, विकास पर अरविंद केजरीवाल, मनोप सिसोदिया, संजय सिंह, सत्येंद्र जैन को जल्द न्याय मिलेगा। उपवास में संजीत विश्वकर्मा, ज्ञान प्रकाश तिवारी, जसप्रीत सिंह, सुमीत शर्मा, विजय अग्रवाल, देवेंद्र बिंजलेकर, दयानिधि, कांतिक, ईश्वरी कुरें, सतीश साहू, शमीम अहमद, राजकुमार वर्मा, ओम प्रकाश, शारिक धर्मेश चौधरी, घनश्याम सोनी, गजाधर दास वैष्णव, दिनेश यादव, चुम्पन साहू, संतोष नाग, ओम प्रकाश धीवर, अजय रामटेके, पुरुषोत्तम, रवि साहू, शिवा रायडू, बलविंदर, राम पाल, हरचरण सिंह, ओमप्रकाश धीवर, दविंदर सिंह भाटिया आदि मौजूद थे।

बीएसपी के सेवानिवृत्त कर्मियों का चित्रकोट हास्टल वार्डन पदों के लिए संलग्नीकरण

हरिभूमि न्यूज ►►मिलाई

भिलाई इस्पात संयंत्र में, बीएसपी से सेवानिवृत्त कर्मचारियों के लिये चित्रकोट हास्टल राजहरा में हास्टल वार्डन (पुरुष) पदों पर नियुक्ति के लिए अग्रज संवाद वेबसाइट पोर्टल पर अधिसूचना जारी की गई है। इस संलग्नीकरण के लिए कुल पदों की संख्या 2 है। आवेदक स्नातक होना चाहिए (बीएसपी के सेवानिवृत्त शिक्षकों को प्राथमिकता दी जायेगी) उरोक्त पदों के लिए केवल भिलाई इस्पात संयंत्र के सेवानिवृत्त कर्मी ६ स्वेच्छिक सेवानिवृत्त (पुरुष) कर्मी ही आवेदन हेतु पात्र हैं। पद के लिए आवेदक की आयु-सीमा 60 से 70 वर्ष होनी चाहिए। आवेदक दल्लीराजहरा या आसपास का रहवासी होना चाहिये। चयनित उम्मीदवारों को आरम्भ में 6 माह के लिए अनुबंधित किया जाएगा, जिसे बाद में प्रबंधन के निर्णय

अनुसार 6-6 माह के लिए दो कार्यकाल के लिये बढ़ाया जा सकता है। चयनित उम्मीदवारों को हास्टल वार्डन पद के लिए, वास्तविक उपस्थिति के आधार पर निर्धारित मानदेय 600 (छह सौ मात्र) प्रतिदिन दिया जाएगा। इसके अतिरिक्त वे किसी अन्य लाभ के पात्र नहीं होंगे। हास्टल वार्डन को छात्रों के साथ 24 घण्टे रहना होगा। सभी शैक्षणिक एवं व्यावसायिक योग्यताएं, सेवा प्रमाणपत्र, सेवा प्रमाणपत्र के साथ निवास प्रमाणपत्र की सत्यापित प्रतिलिपियां तथा सत्यापित फोटो आवेदन के साथ संलग्न करना आवश्यक है। आवेदन के साथ संलग्न लिफाफे पर पद का नाम स्पष्ट रूप से अंकित होना चाहिए। हास्टल वार्डन को छात्रों के साथ हास्टल में रहना होगा। हास्टल वार्डन को शारीरिक एवं मानसिक रूप से स्वस्थ होना आवश्यक है। उम्मीदवार का चयन भिलाई इस्पात संयंत्र के निर्देशानुसार किया जायेगा।

भाजपा के स्थापना दिवस पर शामिल हुए विधायक ललित

हरिभूमि न्यूज ►►मिलाई

विधायक ललित चंद्राकर ने भाजपा की स्थापना दिवस की बधाई दिया। भारतीय जनता पार्टी की स्थापना दिवस का कार्यक्रम दुर्ग जिला भाजपा कार्यलय में जिला अध्यक्ष जितेंद्र वर्मा के द्वारा भाजपा का झंडा रोहण कर मनाया गया। आयोजित कार्यक्रम में विधायक ललित चंद्राकर सम्मिलित हुए। इस अवसर पर विधायक ललित चंद्राकर ने कहा कि अपनी स्थापना के साथ ही भाजपा ने अंतरराष्ट्रीय, राष्ट्रीय एवं लोकहित के विषयों पर मुखर रहते हुए भारतीय लोकतंत्र में अपनी सशक्त भूमिका दर्ज की। देश में विकास आधारित राजनीति की नींव भी भाजपा ने विभिन्न राज्यों में सत्ता में आने के बाद तथा पूरे देश में सरकार बनाने के बाद रखी। आज तीन दशक बाद प्रधानमंत्री नरेंद्र मोदी के नेतृत्व में किसी एक पार्टी को देश की जनता ने पूर्ण बहुमत दिया है तथा भारी बहुमत से भाजपानीत राज सरकार केन्द्र में गठित हुई है। श्री शिवप्रकाश ने कहा कि पहले आम चुनाव में 2 सीटों से लेकर आज 303 सांसदों तक का सफर अपने सम्पत्ति, निष्ठावान और कर्मठ कार्यकर्ताओं के बल पर शीर्ष पर पहुंची भाजपा आज विश्व का सबसे बड़ा राजनीतिक संगठन है।

आदिवासियों के जल, जंगल और जमीन को कार्पोरेट के हवाले करने की चल रही साजिश

हरिभूमि न्यूज ►►मिलाई

प्रगतिशील सीमेंट श्रमिक संघ छत्तीसगढ़ मुक्ति मोर्चा मजदूर कार्यकर्ता समिति नगरीय निकाय जनवादी सफाई कामगार यूनियन छत्तीसगढ़ जन संघर्ष मोर्चा की ओर से प्रेस विज्ञापित जारी कर बताया कि बस्तर और हसदेव के आदिवासियों के जल, जंगल, जमीन को कार्पोरेट के हवाले करने की साजिश लगातार चल रही है। वर्तमान में सामाजिक कार्यकर्ता सरजू टेकाम और तिमल को गिरफ्तार किया गया है, जिसका पुरजोर विरोध करते हैं और इनके रिहाई का मांग करते हैं। अखबारों एवं सोशल मीडिया के माध्यम से पता चलता है कि नक्सलियों का नाम लेकर निर्दोष आदिवासियों को मारा जाता है। हम लोग हिंसा का विरोध करते हैं आखिरकर यूपीए



कानून में निरीह आदिवासी और सामाजिक कार्यकर्ता लोग ही गिरफ्तार हो रहे हैं। छत्तीसगढ़ के मूल निवासी आदिवासियों को ही टांगें कर जल, जंगल, जमीन को बेदखल करने की साजिश है। जंगल नहीं बचने से पर्यावरण पूरी तरह जीवन में प्रभाव डालेगा और जीना मुश्किल हो जाएगा। विकास का दौड़ हत्या, लूट और यूपीए जैसे जन विरोधी कानून से नहीं होना चाहिए। वर्तमान स्थिति भयावह है, जो भी न्याय के लिए आवाज उठा रहे हैं उन्हें जेल की यातना दी जा रही है और न्याय की आवाज को कुचल दिया जा रहा है जो लोकतंत्र के लिए सबसे घातक है। लोकतंत्र में जीने का बोलने का सबको अधिकार है, जिस अधिकार को लाठी, गोली जेल से नहीं दबाया जा सकता। इस दौरान संतोष यादव, भुवन, मोहमद अली, बड़कु निरासंत, राम राजू यादव, सीवेंद्र कलादास डेहरीया आदि लोग उपस्थित थे।

मुखरता से इस मांग को उठाने वाले साहित्यकार पारकर ने कहा- सब काम होवत हे साय साय

एमए छत्तीसगढ़ी योग्यताधारी बनेंगे अतिथि व्याख्याता, आदेश जारी



हरिभूमि न्यूज ►►मिलाई

छत्तीसगढ़ शासन ने एमए छत्तीसगढ़ी योग्यताधारी युवाओं को अतिथि व्याख्याता बनाने आदेश जारी कर दिया है। इससे एमए छत्तीसगढ़ी की पढ़ाई कर चुके

- पारकर ने उपमुख्यमंत्री विजय शर्मा से कवर्धा में मुलाकात की और शासन का आभार जताया

युवाओं में हर्ष है। दशक भर पहले इस विषय की पढ़ाई शुरू करने की मांग प्रमुख रूप से उठाने वाले और बाद में एमए छत्तीसगढ़ी डिग्रीधारी युवाओं को शासकीय सेवाओं में भर्ती की मांग करने वाले साहित्यकार दुर्गा प्रसाद पारकर ने इस

पर संतोष जताया है। पारकर ने कहा है कि-सब काम होवत हे साय साय। उन्होंने कहा कि राज्य सरकार की इस पहल से एमए छत्तीसगढ़ी कर चुके युवाओं को बड़ी राहत मिलेगी। इस संदर्भ में पारकर ने उपमुख्यमंत्री विजय शर्मा से कवर्धा में मुलाकात की और शासन का आभार जताया। उल्लेखनीय है कि छत्तीसगढ़ शासन ने एमए छत्तीसगढ़ी योग्यताधारी अतिथि व्याख्याता की नियुक्ति करने 3 अप्रैल को आदेश जारी किया है। उच्च शिक्षा संचालनालय आयुक्त शारदा वर्मा के हस्ताक्षर से जारी इस आदेश में राज्य के समस्त

विश्वविद्यालयों के कुलपतियों से कहा गया है कि एमए छत्तीसगढ़ी विषय के अध्यापन हेतु छत्तीसगढ़ी विषय में ही स्नातकोत्तर की योग्यता रखने वाले आवेदकों को अतिथि व्याख्याता के तौर पर चयन की कार्यवाही की जाए। इसे आवश्यकता अनुसार विश्वविद्यालय के भर्ती नियमों में यथा स्थान संशोधन की कार्रवाई भी की जाए। उल्लेखनीय है कि दुर्गा प्रसाद पारकर को एमए छत्तीसगढ़ी के प्रवर्तक के तौर पर जाना जाता है। उन्होंने दशक भर पहले यह मांग उठाई थी। जिसके बाद राज्य सरकार ने

दौर के बईठका में किसानों ने रखी अपनी-अपनी बात

हरिभूमि न्यूज ►►मिलाई

छत्तीसगढ़ प्रगतिशील किसान संगठन द्वारा आयोजित दौर के किसान बईठका में शामिल किसानों ने कहा कि भाजपा ने सी 2 लागत पर 50 प्रतिशत लाभ जोड़कर एमएएसपी घोषित करने का वायदा किया था, केंद्र द्वारा घोषित कृषि उपजों का न्यूनतम समर्थन मूल्य इससे कम है इसके बाद भी किसानों को बाजार में घोषित मूल्य से कम में अपनी उपजों को बेचने के लिए मजबूर होना पड़ता है। किसानों ने सवाल उठाया कि मोदी इसकी गारंटी क्यों नहीं देते? किसान बईठका में उपस्थित किसानों का कहना है कि जब छत्तीसगढ़ में भाजपा की सरकार 31 सौ प्रति क्विंटल के भाव से

धान खरीदी कर रही है तब एक देश एक कानून की बात करने वाली केंद्र की सरकार इसे ही न्यूनतम समर्थन मूल्य घोषित क्यों नहीं कर देती अलग-अलग राज्य में अलग-अलग भाव में खरीद क्यों करते हैं? दौर के किसान बईठका में राज्य सरकार के कुषक उन्नति योजना को निशाने में लेते हुए किसानों ने कहा कि राजीव गांधी किसान न्याय योजना में बिना भेदभाव के सभी किसानों को समान रूप से प्रति एकड़ 9 हजार रुपए आदान राशि मिलती थी लेकिन वर्तमान विष्णु उदेव साय सरकार के योजना में सिर्फ सरकार को धान बेचने वाले किसानों को ही 19 हजार 257 प्रति एकड़ आदान राशि प्रदान किया गया है।

खबर संक्षेप

कलंगपुर में निकाली जाएगी शोभायात्रा
बालोद/कलंगपुर। गुण्डरदेही मुख्यालय के ग्राम कलंगपुर में मां शीतला मंदिर में चैत्र नवरात्रि के पावन अवसर पर 61 मनोकामना ज्योति कलश प्रज्वलित करने के साथ ही जंवार बोया जाएगा। मां शीतला मंदिर में मां शीतला मूर्ति के साथ मां डीहवारीन, मां बुद्धी माई, मां सतबहिनी व देवता हरदेवलाल का मूर्ति स्थापना व प्राण प्रतिष्ठा की जाएगी। ग्राम विकास समिति के अध्यक्ष गोविन्द राम सिन्हा सहित समिति के पदाधिकारियों ने बताया कि आज 9 अप्रैल को सुबह 11.36 से 12.24 के बीच ज्योति कलश स्थापना की जाएगी। साथ ही सुबह 9 बजे से मां शीतला मूर्ति सहित उक्त पांच मूर्ति की मंगल यात्रा व 500 कलश के साथ शोभायात्रा निकाली जाएगी। इस शोभायात्रा में गांव में निवासरत सभी घर से माताएं शामिल होंगी। मंगल कलश यात्रा नंदी चौक स्थित सहाड़ा देव भवन से माता सेवा के साथ गांव के विभिन्न गलियों से गुजरते हुए मां शीतला मंदिर प्रांगण में पहुंचेगी। मूर्ति स्थापना व प्राण प्रतिष्ठा के बाद महाप्रसादी वितरण किया जाएगा। 16 अप्रैल को महाष्टमी हवन पूर्णाहुति व कन्या भोज कराया जाएगा। 17 अप्रैल को ज्योति जंवार शोभायात्रा निकाली जाएगी और रामनवमी मनाई जाएगी।

नवोदय में हुआ डिकेश का चयन
डौंडीलोहारा। शासकीय प्राथमिक शाला रानाखुजी के छात्र डिकेश कुमार पिता स्व. मेघनाथ का चयन नवोदय विद्यालय में होने पर संकुल प्राचार्य आरके इंदौरिया, संकुल समन्वयक भागवत राम इंदौरिया, प्रधान पाठक बलराम सिंह सोनकर, शिक्षिका रंजीता देवांगन, नीता मानिकपुरी ने बधाई देते हुए उज्वल भविष्य कामना की गई है।

स्वामी आत्मानंद अंग्रेजी विद्यालय गुरुद में प्रवेश की प्रक्रिया कल से शुरू
स्वामी आत्मानंद शासकीय उत्कृष्ट अंग्रेजी माध्यम विद्यालय गुरुद में 10 अप्रैल से 5 मई तक एलकेजी से 12 वीं तक प्रवेश प्रक्रिया जारी रहेगा। विभिन्न कक्षाओं में प्रवेश के लिए ऑनलाइन आवेदन कर हार्ड कॉपी संस्था में जमा करना होगा। 31 मई की स्थिति में एलकेजी के लिए आयु सीमा साढ़े तीन साल से साढ़े 4 साल एवं कक्षा पहली के लिए आयु सीमा साढ़े 5 साल से साढ़े 6 साल के मध्य होनी चाहिए। महतारी दुलार योजना अंतर्गत कोरोना महामारी के कारण अनाथ हुए बच्चों को विशेष प्राथमिकता से प्रवेश दिया जायेगा। बीपीएल एवं आर्थिक रूप से कमजोर पलकों के बच्चों को कुल रिक्त सीटों के 25 प्रतिशत सीटों के विरुद्ध प्रवेश दिया जायेगा। कक्षावार रिक्त सीटों की संख्या एलकेजी 30 सीट, यूकेजी 4 सीट, कक्षा पहली में 25 सीट, दूसरी में 1 सीट, तीसरी में 2 सीट, चौथी में 3 सीट, आठवीं में 2 सीट, नवमी में 14 सीट, दसवीं में 6 सीट है।

बच्चों को देश प्रेम के प्रति प्रेरित करने किया गया आयोजन
किल्लेकोडा शाला में हुआ प्रेरणा प्रशिक्षण कार्यक्रम



राष्ट्र की श्रेणी में भारत की गणना में एक छोटा सा योगदान कैसे दे सके के संबंध जानकारी व ज्ञान प्राप्त करना है। डॉ. साहसी ने कहा कि- प्रेरणा का अर्थ होता है -प्रेरित करना तथा इस कार्यक्रम का उद्देश्य है लोगों को तथा छात्र-छात्राओं को देशप्रेम के प्रति प्रेरित करते हुए विकसित भारत के सपने को साकार करने में अपना योगदान देना। त्रिजला ठाकुर ने कहा कि- इस कार्यक्रम का उद्देश्य छात्र-छात्राओं को विकसित भारत के निर्माण में योगदान देना है व आत्मनिर्भर भारत बनाना है। उक्त कार्यक्रम में कु. यशस्वी दसवीं तथा ज्ञानेश्वर नवमी का चयन हुआ।

मोबाइल के नशे में भटक रहा युवा वर्ग संस्कार देने की आवश्यकता : चुन्नीलाल

आयोजन : देवरी ख में हुआ गुण्डरदेही तहसील स्तरीय कर्मा जयंती कार्यक्रम का आयोजन

हरिभूमि न्यूज ▶▶ गुण्डरदेही
गुण्डरदेही तहसील स्तरीय कर्मा जयंती का आयोजन ग्राम देवरी ख में किया गया। जहां समाज की महिलाओं ने कलश यात्रा निकालकर गलियों का भ्रमण किया गया। भक्त माता कर्मा की आरती के साथ समारोह प्रारंभ हुआ। मुख्य अतिथि महासमुंद सांसद चुन्नीलाल साहू थे। कार्यक्रम को संबोधित करते हुए उन्होंने कहा कि साहू समाज मेहनतकश एवं स्वाभिमानी समाज है। शिक्षा के क्षेत्र में बेटियां तो बहुत आगे बढ़ रही हैं, किंतु मोबाइल के नशे की गिरफ्त में आकर युवा वर्ग भटक रहा है, जिसे संस्कार देने की आवश्यकता है।



समाज की प्रतिमाओं का किया गया सम्मान
अतिथियों के क्रम में पूर्व मंत्री रमशीला साहू, विधायक वीरेंद्र साहू, डॉ. दयाराम साहू, प्रदेश कार्यकारी अध्यक्ष सनत बंटी साहू, महामंत्री लखनलाल साहू, मौडिया प्रभारी चंद्रशेखर साहू, ग्राम पंचायत देवरी खिलेंद्र साहू उपस्थित हुए। समारोह के अंतर्गत समाज के विभिन्न क्रियाकलापों में उत्कृष्ट योगदान देने वाले एवं उच्च अंक प्राप्त करने वाले विद्यार्थियों का मंच पर सम्मान किया गया। तहसील के संरक्षक एवं कवि केशव राम साहू ने मां कर्मा के संबंध में तथा सामाजिक बुराइयों को दूर करने के लिए काव्य पाठ किया।

कोसागोदी में मनाई गई मां कर्मा जयंती

गुरूर। साहू समाज कोसागोदी में परिक्षेत्र स्तरीय कर्मा जयंती का आयोजन किया गया। इसमें गांव में भव्य कलशयात्रा निकाली गई व कार्यक्रम स्थल में मां कर्मा की पूजा-अर्चना की गई। इसके बाद ध्वजारोहण किया गया। अतिथियों के स्वागत-सम्मान के साथ ही कक्षा दसवीं और 12वीं के प्रतिभावान छात्र-छात्राओं का सम्मान किया गया एवं रक्तदान करने वाले युवाओं को श्रीफल देकर सम्मानित किया गया। कार्यक्रम में समाज के वृद्धजनों का भी सम्मान किया गया और सांस्कृतिक कार्यक्रम का आयोजन हुआ। अध्यक्ष ईश्वरलाल गंजीर ने समाज की गतिविधियों से सभी को अवगत कराते हुए परिक्षेत्रीय भवन पर मां कर्मा मंदिर निर्माण किए जाने व दानदाताओं ने मंदिर निर्माण के लिए दान देने की अपील की।



कार्यक्रम में मुख्य अतिथि सचिव अधिकारी-कर्मचारी प्रकोष्ठ तहसील साहू संग गुरूर पूरनलाल साहू थे। अध्यक्षता पूर्व अध्यक्ष ग्रामीण साहू समाज कोसागोदी विश्व कुमार साहू ने किया। विशेष अतिथि योगेश्वरी, आशीष कुमार साहू, हरिशंकर साहू, दिनेश्वर साहू, भोज राम साहू, सह संगठन मंत्री धरमू राम साहू, बसंत कुमार साहू, खेमू राम साहू, नंदकुमार गंजीर, संगठन मंत्री नकुल राम साहू थे।



नवागांव में धूमधाम से मनाई गई कर्मा जयंती
शिक्षा को बढ़ावा देने की बात कही। विशिष्ट अतिथि जिला महामंत्री विजय साहू ने कहा कि मां कर्मा सामाजिक और धार्मिक कार्यों में तन, मन और धन से लगनपूर्वक लगी रहें। इन सभी कारणों से कर्माबाई का यशगान बड़ी तेजी से फैला। भारत सारवां ने कहा कि आराध्य मां कर्माबाई के जीवन से आत्मबल, साहस, पुरुषार्थ, समानता और राष्ट्रभावना की शिक्षा मिलती है। वे अन्याय के आगे कभी झुकी नहीं। कार्यक्रम में टीआर महमल्ला, कोषाध्यक्ष तहसील साहू गुरूर खेदूरम साहू, प्लाटून कमांडर ओम प्रकाश सेन, अध्यक्ष परिक्षेत्र साहू संघ कोलिहामार भारत सारवां, परिक्षेत्र अध्यक्ष साहू संघ गुरूर योगेश साहू, सरपंच भंजा मैदानी कोलिहामार यालेश साहू, उपाध्यक्ष परिक्षेत्र साहू संघ कोलिहामार हेमलता साहू, सविता साहू, अध्यक्ष महेंद्र साहू, सचिव आत्माराम साहू, परिक्षेत्र अध्यक्ष घनाराम जेटमल, प्रेमलाल, लीला राम

नवागांव में धूमधाम से मनाई गई कर्मा जयंती

गुरूर। ग्राम नवागांव में साहू समाज द्वारा परिक्षेत्र स्तरीय कर्मा जयंती हर्षोल्लास के साथ मनाई गई। माता कर्मा की पूजा-आरती कर समाज द्वारा कलश, शोभायात्रा निकाली गई, जिसमें महिलाएं व समाज के युवा माता कर्मा के जयकारे लगाते हुए बाजे-गाजे के साथ गांव का भ्रमण किया। कार्यक्रम के मुख्य अतिथि पूर्व विधायक सदस्य अखिल भारतीय तेलिक महासंघ प्रीतम साहू ने मां कर्मा की जीवनी प्रकाश डाला तथा बताया कि कैसे भगवान जगन्नाथ उनके खिचड़ी का भोग ग्रहण करते आते थे। उन्होंने समाज में



कोलिहामार यालेश साहू, उपाध्यक्ष परिक्षेत्र साहू संघ कोलिहामार हेमलता साहू, सविता साहू, अध्यक्ष महेंद्र साहू, सचिव आत्माराम साहू, परिक्षेत्र अध्यक्ष घनाराम जेटमल, प्रेमलाल, लीला राम

सोनबोईर, समाज सेवी यादव राम साहू, कुबेर साहू, आसाराम, बीसे लाल साहू, परसराम साहू, कोषाध्यक्ष परिक्षेत्र कोलिहामार, चंद्रहास साहू, सचिव भीषमलाल महमल्ला, सह सचिव उदय राम साहू, जगत राम साहू, केशव लाल साहू एवं समस्त ग्रामीण साहू संघ सदस्य मदन मोहन, विनोद महमल्ला, लक्ष्मण साहू, घासुराम, अस्तिर साहू, यशवंत साहू, तुकाराम, बलदेव, मनोहर साहू, राज कुमार साहू, संतू राम साहू व समस्त ग्रामवासी नवागांव का सहयोग रहा।

शादी का झांसा देकर किया युवती का दैहिक शोषण, अपराध दर्ज

हरिभूमि न्यूज ▶▶ लाटाबोड़
शादी का प्रलोभन देकर एक युवती का दैहिक शोषण करने वाले युवक के खिलाफ पॉक्सो एक्ट के तहत बालोद थाना पुलिस ने अपराध दर्ज किया गया है। आरोपी को न्यायालय में पेश किया गया जहां से उस पर अन्य धाराओं के तहत भी अपराध पंजीबद्ध किया गया।
सीएलसाहू, विशेष लोक अभियोजक (पॉक्सो) के अनुसार कक्षा 11वीं में पढ़ने वाली युवती ने 13 मई 2020 को बालोद थाना पहुंचकर शिकायत दर्ज कराई थी कि उसके गांव में रहने वाला नितेश साहू से उसकी जान-पहचान थी। दोनों के बीच प्रेम हुआ और युवक ने प्रार्थीया को शादी के लिए अपने घरवालों को राजी करने की बात कहते हुए अपने घरवालों को भी राजी करने की

महिला को किया निर्वस्त्र पैसे एवं मोबाइल लूटा, आरोपी गिरफ्तार

हरिभूमि न्यूज ▶▶ बालोद
काम खत्म कर अपने घर लौट रही एक विवाहिता को अनाचार की नीयत से निर्वस्त्र करने तथा उसके मोबाइल, पासबुक, एटीएम आदि लूटने वाले आरोपी को सायबर सेल की टीम ने गिरफ्तार किया है। उसे न्यायालय में पेश किया गया जहां से उसे न्यायिक रिमांड पर जेल भेजा गया है। आरोपी के संबंध में पता चला है कि वह पूर्व में भी चोरी आदि के मामलों में जेल की सजा काट चुका है।
पुलिस सूत्रों ने बताया कि घटना 4 अप्रैल की है। पीड़िता अपना काम खत्म कर रेलवे कालोनी की ओर से रोक पाइंट होते हुए अपने घर जा रही थी। इसी दौरान आरोपी द्वारा कि मांडवी पिता हेमंत मंडवी 21 वर्ष निवासी मरारपारा बालोद ने उसे पीछे से पकड़ लिया और अपने पास रखे गमछे से उसका मुंह बांध दिया। अनाचार की नीयत से



उसने पीड़िता को झाड़ियों की ओर ले गया और उसे निर्वस्त्र कर दिया। पीड़िता ने मदद की पुकार लगाई मगर सूनसान जगह होने से कोई आवाज सुन नहीं पाया। इसके बाद पीड़िता ने उसे अपने पास पैसे, मोबाइल आदि साइकिल में टंगे थैले में होने की जानकारी दी तो आरोपी उसके झांसे में आ गया और उसकी साइकिल की ओर चला गया। जाते-जाते भी आरोपी उसे धमकाता रहा कि यदि वह भागने का प्रयास करेगी तो जान से मार दी जाएगी। इस बीच पीड़िता ने उसी गमछे से स्वयं को ढंककर सड़क की ओर दौड़ लगा दी और मदद की गुहार लगाने लगी। इसी दौरान वहां से गुजर रहे कुछ राहगीरों ने उसकी मदद की और फोन से उसके पति को घटना की जानकारी दी। इस बीच आरोपी प्रार्थीया के साइकिल से उसका सारा सामान लेकर वहां से भाग निकला। पीड़िता ने बालोद थाना पहुंचकर मामले की शिकायत दर्ज कराई थी।

ऐसे पकड़ा गया शातिर

अपराध की गंभीरता को देखते हुए तीन टीम बनाई गई। एक टीम आरोपी द्वारा मोबाइल ले जाने पर तककीकी रूप से मोबाइल लोकेशन ट्रैक कर रही थी। दूसरी टीम रेलवे ट्रेक के आसपास, गली-मोहल्ले में सुराग जुटा रही थी। तीसरी टीम बस स्टैंड और जहां-जहां ट्रैक रहती है, वहां जाकर आरोपी का सुराग लगा रही थी। 8 अप्रैल को राउबड़ टीम व दूसरे नंबर की टीम को संदेहों के बारे में पता चला और उसके घर में दहिश दी गई। पकड़े गए आरोपी ने अपना नाम धारिका मंडवी पिता हेमंत मंडवी 21 वर्ष बताया। आरोपी ने स्वीकार किया कि वह महिला के साथ गलत काम करने की नीयत रखे हुआ था। आरोपी की निशानदेही पर महिला की साइकिल से निकाले गए झोले से मोबाइल, पैसे, पासबुक, एटीएम कार्ड, आधार कार्ड, पैन कार्ड आदि बरामद किया गया है।

बिजली कटौती बंद करने की मांग, युकां ने दिया ज्ञापन



हरिभूमि न्यूज ▶▶ अर्जुन
गुण्डरदेही विधानसभा युवा कांग्रेस के अध्यक्ष अनुभव शर्मा के नेतृत्व में सोमवार को अघोषित विद्युत कटौती के विरुद्ध विद्युत वितरण उपकेंद्र अर्जुन में ज्ञापन दिया गया। युवा कांग्रेस ने आरोप लगाया कि विद्युत वितरण उपकेंद्र अर्जुन के अंतर्गत आने वाले विभिन्न ग्रामों में अघोषित विद्युत कटौती की जा रही है, जिससे क्षेत्र के किसानों, विद्यार्थियों, घरेलू महिलाओं, व्यापारियों एवं आमजन को कई प्रकार की समस्याओं का सामना करना पड़ रहा है। इससे आमजनों में विद्युत विभाग के प्रति भारी रोष एवं आक्रोश व्याप्त है। उन्होंने आमजनों की समस्याओं को ध्यान में रखते हुए

बच्चों को देश प्रेम के प्रति प्रेरित करने किया गया आयोजन

किल्लेकोडा शाला में हुआ प्रेरणा प्रशिक्षण कार्यक्रम

राष्ट्र की श्रेणी में भारत की गणना में एक छोटा सा योगदान कैसे दे सके के संबंध जानकारी व ज्ञान प्राप्त करना है। डॉ. साहसी ने कहा कि- प्रेरणा का अर्थ होता है -प्रेरित करना तथा इस कार्यक्रम का उद्देश्य है लोगों को तथा छात्र-छात्राओं को देशप्रेम के प्रति प्रेरित करते हुए विकसित भारत के सपने को साकार करने में अपना योगदान देना। त्रिजला ठाकुर ने कहा कि- इस कार्यक्रम का उद्देश्य छात्र-छात्राओं को विकसित भारत के निर्माण में योगदान देना है व आत्मनिर्भर भारत बनाना है। उक्त कार्यक्रम में कु. यशस्वी दसवीं तथा ज्ञानेश्वर नवमी का चयन हुआ।

online Booking-www.tripuryatra.com

स्लीपर मात्र 8,500/-

सुनहरा अवसर

स्पेशल ट्रेन से 08 जून से 14 जून 2024

सबसे कम राशि पर

माता वैष्णव देवी

हरिद्वार, मथुरा वृंदावन (श्री कृष्ण जन्मभूमि)

राशि- स्लीपर 8500/- 3 एसी 16,500/- 2 एसी 21,500/- (+5% GST)

श्री त्रिपुर तीर्थ यात्रा

संपर्क करें:- 7354-411411

RAHUL TRAVELS

One Way Taxi Pvt Ltd

वाहन है पर ड्राइवर नहीं है?

अपना ड्राइवर आज ही बुक करे

डेली या परमानेंट बेसिस पर

7837411411